

30 ዓመት ሕሱም መሕደር፣ ከም ኤርትራዊ ሓፊረ

አነ ከም ጸሓፍን ሓሳብ አቅራብን አምር አርእስተይ ተኸተለ ናብ ሕብረተ-ሰብይ ከመሓላልፍ እንከለኹ፡ ብመጠኑ ካብቲ መሰል ሰብአዊ ክብሩ ክገልጽ ዘይክእል፡ ብመጠኑ ሕልናዊ ዕረፍቲ አሎኒ። ምክንያቱ ወዲ-ሰብ ንመሰል ብአካላት ህዋሳቱ ሓሳባቱ ክገልጽን ክፈትሕን፡ ህያብ ባህርያዊ ብልጫ ናይ ጉዕዞ ናይ ነፍሱ-ወከፍ ፍጡር ወዲ-ሰብ ሓደ ካብቶም 5 ህዋሳቱ ስለ ዝኾነ፡ ብዝተፈላለዩ መገዲ ንሓቅን ፍትሓውን መልእኽቲ ሓሳባቱ ከፍሰሰ እቲ ቀንዲ አካል ጥዕንኡ'ዩ። ብካልእ አዘራርባ ወዲ-ሰብ ሕዋሳቱ ዓጽዩ ሕልንኡ ከማዕብል ዘይክእል ኣብ ጉዕዞ ሂወቱ ኮይኑ፡ እዚ ከአ ውጽኢት ናይ 30 ዓመት ህያው ምስክር'ዩ።

ዝኸበርካ ኤርትራዊ፡ 30 ዓመት ኣብ ሓደ ሕብረተሰብን ሃገርን፡ ኣብ ወለዶ መንእሰያትና እናተተኻኸኦ ብአሸሓት ዝቅጽሩ ብዝተፈላለዩ ዓውዲ ስነ-ትምህርቲ እተፍርዮሉ'ዩ፤ ኮይኑ ግን ኣብ ኤርትራ ብአንጻሩ ንላባም ኤርትራዊ ዘሕዘንን ዘጉህን ኮይኑ አሎ። አነ ከም ሓሳብ አቅራቢ ዘሕምመንን ዘጉህየንን ኤርትራዊ ስለ ዝኾንኩን፡ ነፍሰወከፍ ኤርትራዊ/ት እዚ ብርሰት እዚ ተመሊሱ ምስ ጠመቶ ብርግጽ እንታይ'ዩ ዝገብር ኔረ ብርሰት እናረአኹ ኢሉ ምስ ሕልንኡ ክዛረብን ክበኣሰን፡ መንእሰይ ወለዶ እንታይ'ዩ ክብለኒ እናበለ ለይትን መዓልትን ክሳቅይን ክሓሰብን ምዃኑ አይጠራጠርን። “ ዘገርም ሰቅታ ብርሰት፡ ልቦና ዝጉደሉ “።

ዝኸበርካ ኤርትራዊ፡ 30 ዓመት ዝተቐለለካ ድሕሪ መሪር ቃልሲ ብመሰዋእቲ ነጻነት ዘምጸእካ ሃገር ኮይንካ፤ ኮይኑ ግን ንዓለርተታት ዓመታት ህዝቢ ኤርትራ ሃገሩ ብሰላም ዘይነበረላ፡ ፍርሕን ማእሰርትን፡ መንእሰይ ወለዶ ናብ ትምህርቲ ዘይገዮሉ፡ ብሓፈሻ ህዝቢ ኤርትራ ሓሪሱን ሰሪሑን ነጊዱን ክሳቡ አቅኒዑ ዘይጥምታን፡ አእጋሩ አትሪሩ ዘይረግጸ ኮይናቶ፡ ካብኡ ሓሊፉ ከአ መግለጺ ዘይርከቦ ሰደትን ሞትን፡ እዚ ከአ ነቲ ከምኡ ዝገብረና/ዝገብረካ እቲ ጨካን ስርዓት ዓጸፊታ ንመሰላዊ ክብርኻን ማዕርነትኻን መልሲ ክብርኻ ብዘይምሃብካ፡ እዚ ከአ ልቦና ዝጉደሉን ደረት ዘይብሉ ሰቅታኻን'ዩ እቲ ኩሉ ብርሰት ክብል እደፍር። ንሱ ከአ'ዩ እቲ ሓቂ።

ዝኸበርካ ኤርትራዊ፡ ብዝኾነ መግለጺ ዘይብሉ ጨካን ስርዓት ኩሉ ግፍዕታት ወዲኡ፡ ብድሕረይ ሳዕሪ አይብቁላ ናይ ቅባጸት ተስፋ ንአደ ኤርትራዊት ንአቦ ኤርትራዊ ብሓፈሻ ንህዝቢ ኤርትራ ኣብ ሓዘን ክከብር፡ ትፈትዎም ኩስኩስካ ዘዕበኻዮም ደቅኻ ኣብ ዘይምልኮቶም ኩናት ትግራይ ሸሚሙ ድራር ዝብእን ኣሞራን ገይርዎም/ኮይኖም ኣለዉ። ኣብዚ ሓደ ነገር ክብል ክግደድ ከለኹ፡ ንሕና ኤርትራውያን ይአክል ደረት ሰጊርካ ኣሎኻ ኢልና ብውሸጥን ብደገን ብሓባር ዘይምውጻእና፡ ከም ናይ አዲታትን አቦታትን ሶማላውያን እዚ ዘይምግባርና ጽባሕ ንግሆ ታሪኽ ከሳቅየና እዩ። ሕጂኽ እንታይ ትሓሰብ ኣሎኻ? እቲ ዘገርም ደቅኻ ኣብ ኩናት ጠቢሱ ተመሊሱ ኣብ ማእከልካ ከኹድድ ንህዝቢ ኤርትራ ክልተ ሞት'ዩ። አረ እንታይ ኢና ኮይንና?

ዝኸበርካ ህዝቢ ኤርትራ፡ ኣብ መወዳእታ ሓሳብ ጽሑፊይ ክብሎ ዝደለ ሕጂ እቲ ስርዓት መዓልቲ ውድቀቱ አኹሊ'ዩ። ህዝቢ ኤርትራ ሸግ ሓርነት ክትውልዕ ጊዜ ንባዕሉ ይሓተካ ኣሎ። እቲ ጊዜ አኹሊ'ዩ። ኣብዚ ሓደ ነገር ክብሎ ዝደለ፡ ኩናት አዕናዊ'ዩ። ንኩናት ዝቃወም ጥዑይ ሰብ ወይ ጥዑይ ሕብረተ-ሰብ ጥራሕ'ዩ። ኩሉ ጊዜ ናይ ህዝቢ ቃልሲ ተዓዋቲ ምዃኑ ጥርጥር

የብለይን። ሰለዚ ንሕና ኤርትራውያን ሰብአዊ ክብሪ ናይ ማንም ህዝቢ ዓለም ክብርና ምዃኑ ነሰተውዕል። ንሕሰብ። ንመራመር ደጊመ ደጋጊመ እብለካ አለኹ።

ክፍላይ ተኪአ

ጀርመን